

## प्रतिवाद / अजय दुर्जेय

तुम्हारी सलाह है कि मुझे कम आक्रामक होना चाहिए।  
सब भूल जाना चाहिए, सबसे प्यार करना चाहिए  
और चाहिए अतीत के चंगुल से बाहर आ जाना।



मैं तुमसे सिर्फ यह पूछता हूँ कि  
क्या तुम्हारे लिए कभी प्रगति प्रतिबंधित हुई है?  
क्या तुम्हारी नियति पैदा होने से पूर्व अनुबंधित हुई है?  
क्या तुम्हारे लिए कभी गढ़ी गई सबसे गंदी गाली?  
क्या तुम कभी भी उतरे हो कोई गटर, नाला, नाली?

क्या तुम्हारा स्वेद कभी मूँड से नितंब तक आया है?  
क्या तुमसे ग़लती से छू जाने के बाद कोई नहाया है?  
क्या तुम्हारे मस्तके से कभी किसी दूसरे का मैला ढोया है?  
क्या बेगार में भरी दुपहरी कभी किसी का खेत बोया है?

क्या कभी जूठन से अपना पेट भरे हो ?  
क्या मरने से पहले एक बार भी मरे हो ?  
क्या तुम्हारी माँ या बहन सार्वजनिक संपत्ति घोषित हुई है ?  
क्या तुम्हारी एक भी पीढ़ी ऐसे शोषित हुई है ?

क्या कभी तुम्हारे किसी पुरखे ने पिया है मूत ?  
क्या तुम्हारे किसी पुरखे ने चाटा है अपना ही थूक ?  
क्या तुम्हारी जीभ पर चढ़ा है ऐसा कोई भी स्वाद ?  
क्या तुम्हें याद है ऐसी एक भी धृणित याद ?

अब तुम कहोगे मैं फिर से आक्रामक हो रहा हूँ।  
तो माफ़ करना, मेरा स्वर ऊँचा नहीं है बल्कि  
तुम खुद एक निष्क्रिय चुप्पी के आदी हो चुके हो।

## कविता / खोज रहा है देश

डॉ. रामवीर

अन्ना हजारे कहां गया रे खोज रहा है देश,  
एक समय तो लगा था जैसे हो कोई दरवेश।

क्या नेता अब सुधर गए हैं जिन से था नाराज़,  
आज अन्ना के चुप रहने का समझ न आता राज़।

माना आयु का प्रभाव है हुआ बदन कमज़ोर,  
पर बयान जारी करने पर कर सकते थे गौर।

जो कुछ भी घट रहा देश में उसे रहा न दीख,  
भ्रष्टाचार पर चुप रहना अब अन्ना गया है सीख।

पूरे साल कृषक बैठे रहे दिल्ली की सीमा पर,  
क्या मजाल है जूँ रेंगी हो अन्ना के कानों पर।

अन्ना आन्दोलन के सहारे जो सत्ता में आए,  
वे भी आन्दोलनजीवी कह जनता को गरियाएं।

अन्ना के चेले हैं जिन्दा चलें सियासी चाल,  
लेकिन लगता है कि जैसे मर गया हो लोकपाल।

जैसा लोकपाल मांगा था क्या वैसा मिल गया,  
लोकपाल को सीढ़ी बना के जरीवाल चढ़ गया।

## क्या गीता प्रेस गांधी शांति पुरस्कार के लायक है?

### राम पुनियानी

भारत सरकार के संस्कृति मंत्रालय ने हिन्दू धार्मिक ग्रंथों की प्रकाशक गीता प्रेस को सन 2021 का गांधी शांति पुरस्कार प्रदान करनी की घोषणा की है। यह एक प्रतिष्ठित पुरस्कार है, जिसमें 1 करोड़ रुपये नगद शामिल हैं। पूर्व में यह पुरस्कार जूलियस न्येरे (तंजानिया), नेल्सन मंडेला (दक्षिण अफ्रीका), शेख मुजीबुर्रहमान (बांग्लादेश) और समर्पित समाजसेवी बाबा आमटे जैसे प्रतिष्ठित व्यक्तित्वों को मिल चुका है।

साल 2023 गीता प्रेस का शताब्दी वर्ष है। गीता प्रेस को भारत की "आध्यात्मिक और सांस्कृतिक विरासत" को बढ़ावा देने के लिए स्थापित किया गया था। प्रधानमंत्री मोदी ने जागरूकता फैलाने और शांति को बढ़ावा देने के लिए गीता प्रेस की सराहना की। कांग्रेस के प्रवक्ता जयराम रमेश ने बहुत मौजूद बात कही। उन्होंने टिकटर पर लिखा, "...अक्षय मुकुल ने 2015 में गीता प्रेस के बारे में एक बहुत अच्छी किताब लिखी थी जिसमें बताया गया है कि महात्मा गांधी के प्रति गीता प्रेस किस तरह का बैरभाव रखती थी और गांधीजी के राजनीतिक, धार्मिक और सामाजिक एजेंडा पर उसने किस तरह के प्रश्न खड़े किये थे। यह निर्णय हास्यरस्पद है और सावरकर या गोडसे को गांधीजी के नाम पर स्थापित पुरस्कार देने के समान है।"

गीता प्रेस की स्थापना एक सदी पहले हुई थी। उस समय कट्टरपंथी हिन्दू इस बात से परेशान थे कि दलित अपनी समानता और आजादी के लिए आवाज उठा रहे थे और महिलाएं शिक्षा हार्सिल कर सार्वजनिक जीवन में उत्तर रहीं थीं। गीता प्रेस की स्थापना के कुछ समय पहले हिन्दू राष्ट्रवादी संगठन हिन्दू महासभा का गठन हुआ था और उसके कुछ समय बाद आरएसएस अस्तित्व में आया। गीता प्रेस और उसकी पत्रिका 'कल्याण' प्रारंभ में गांधीजी के विरोधी नहीं थे और 'कल्याण' ने गांधीजी के कुछ लेख भी प्रकाशित किये थे। पूना पैक्ट (1932) के बाद यह सब कुछ बदल गया क्योंकि गांधीजी ने घोषणा की कि वे अछूत प्रथा के उन्मूलन, दलितों के मंदिर प्रवेश और उनके साथ भोजन करने के पक्ष में आन्दोलन और अभियान चलाएंगे।

पूना पैक्ट के पहले गांधीजी के आमरण अनशन ने देश को हिला दिया और हिन्दू समाज, जाति-वर्ण व्यवस्था और अछूत प्रथा की अमानवीयता पर सोचने को मजबूर हो गया। गांधीजी के इस निर्णय के देश पर असर के बारे में अक्षय मुकुल अपनी पुस्तक 'गीता प्रेस एंड द मैंकिंग ऑफ हिन्दू इंडिया', जो कि गीता प्रेस पर लिखी गयी सर्वश्रेष्ठ पुस्तकों में से एक है, में लिखते हैं "पद्मजा नायदूने इसे 'कैथार्सिस (दमित भावनाओं से मुक्ति)' बताया और कहा कि इससे हिन्दू धर्म 'सदियों से जमा हो रही बुराईयों से मुक्त हो सकेगा'। वहीं रबीन्द्रनाथ टैगोर, जो गांधीजी के उपवास का समाचार सुन दौड़े-दौड़े उनसे मिलने आये, ने उसे 'अद्वृत' की संज्ञा दी।"

इसके बाद से गीता प्रेस और उसके संस्थापकों, हनुमान प्रसाद पोद्दार और जयदयाल गोयनका के असली एजेंडा का खुलासा होना शुरू हो गया। उन्होंने दलितों के मंदिर प्रवेश और सहभोज के पक्ष में गांधीजी के आन्दोलन की निंदा की।



कल्याण ने लिखा "अविवाहित महिलाओं की भरमार, असंख्य गर्भापात, तलाक की बढ़ी दर, अपने समान और शुचिता की चिंता न करते हुए महिलाओं का होटलों और दुकानों में काम करना- ये सब चीख-चीख कर हमें बतला रहे हैं कि पश्चिमी सभ्यता, महिलाओं के लिए अधिकार है।" कल्याण हमें यह भी बताता है कि, "ऋषि-मुनियों ने घर और समाज में महिलाओं के बारे में जो व्यवस्था निर्मित की है, वह उनके ज्ञान से संपन्न है।"

हिन्दू कोड बिल का मसविदा तैयार करने का काम शुरू होते ही, गीता प्रेस के प्रकाशनों और उसके संस्थापकों ने उसका कड़ा विरोध करना शुरू कर दिया। उनका कहना था कि जो प्रवाचन इसमें प्रस्तावित हैं वे शास्त्रों और भारतीय संस्कृति के खिलाफ़ हैं।" तत्कालीन विधि मंत्री बीआर अम्बेडकर उस समय गीता प्रेस के निशाने पर थे। इसके पहले से ही, कल्याण अम्बेडकर की खिलाफ़ करता आ रहा था। वह उनकी मांग के सख्त खिलाफ़ था कि अछूतों को समानता मिलनी चाहिए। हिन्दू कोड बिल के विषय पर कल्याण में प्रकाशित लेख में अम्बेडकर के बारे में अत्यंत अपमानजनक और जातिवादी टिप्पणियां की गई हैं।

"अब तक तो हिन्दू जनता उनकी बातों को गंभीरता से ले रही थी। परन्तु अब यह साफ़ है कि अम्बेडकर द्वारा प्रस्तावित हिन्दू कोड बिल, हिन्दू धर्म को नष्ट करने के उनके षड्यंत्र का सबसे महत्वपूर्ण हिस्सा है।" अगर उनके जैसा व्यक्ति देश का विधि मंत्री बना रहता है तो हिन्दूओं के लिए यह अद्वृत धर्म पर एक धब्बा होगा।

गीता प्रेस के संस्थापकों को महात्मा गांधी की हत्या में उनकी भूमिका के लिए गिरफ्तार भी किया गया था। उस समय घनश्यामदास बिरला, जो महात्मा गांधी के बहुत नजदीक थे, ने कहा था कि जहां गांधीजी सनातन हिन्दू धर्म का आचरण कर रहे हैं वहाँ गीता प्रेस के संस्थापक शैतानी हिन्दू धर्म के पैरोकार हैं।

बाबरी मस्जिद में रामलला की मूर्तियों को स्थापित करने के षड्यंत्र में भी गीता प्रेस के संस्थापकों का मानना था कि जहां गांधीजी सनातन हिन्दू धर्म का आचरण कर रहे हैं वहाँ गीता प्रेस के संस्थापक शैतानी हिन्दू धर्म के पैरोकार हैं।

बाबरी मस्जिद में रामलला की मूर्तियों को स्थापित करने के षड्यंत्र में भी गीता प्रेस शामिल थी। इसके अलावा यह संस्था गौरका एवं राम मंदिर आन्दोलनों में भी सक्रिय रही है और यह समय-समय पर लोगों को बीजेपी को बोट देने की सलाह भी देती रहती है।

कुल मिलाकर कट्टरपंथी हिन्दू मूर्त्यों द्वारा दाखिले शब्दों में ब्राह्मणदासी मूर्त्यों को गीता प्रेस बढ़ावा देती रही है और हिन्दू धर्म के संकीर्ण संस्करण को प्रचारित करती रही है। गांधीजी का हिन्दू धर्म मानवीय और समावेशी था और वे धर्म के मानवीय पहलू पर जो देते थे। इसके विपरीत गीता प्रेस अपनी असंख्य पुस्तकों और अपनी पत्रिका 'कल्याण' के जरिए गांधीजी के हिन्दू धर्म, उनकी राजनीति और सम्प्रदायिक सद्व्याव पर उनके जोर की विरोधी रही है। हम एक ऐसे काल में जी रहे हैं जब गांधीजी के नाम पर ही उनके मूर्त्यों और सिद्धांतों की बलि चढ़ाई जा रही है और समय आ गया है कि हम सद्व्यावना और जातिगत व लैंगिक समानता के मूर्त्यों पर आधारित अपनी राष्ट्रीय संस्कृति को पुनर्संरचित करें।

(अंग्रेजी से रूपांतरण अ